



גאווערנער קעטי האקול

אויף תיכף ארויסצוגעבן: 11/23/2021

גאווערנער האקול אנאנסירט סטעיט פאליציי טראפיק סעיפטי קאמפיין אין לויף פון טענקסגיווינג וויקענד

סטעיט פאליציי און ארטיגע געזעץ אינפארסירער צו העכערן פאטראלס אפצוהאלטן אומפעאיגע און אגרעסיווע דרייווען אין לויף פון דער האַלידעי צייט אפשניט

קאנסטרוקציע-פארבינדענע לעין-פארשליסונגען איינגעצוימט צו פארלייכטערן דאס ארומפארן דורכאויס דעם האַלידעי וויקענד

גאווערנער קעטי האקול האט היינט געמאלדן אז די ניו יארק סטעיט פאליציי און ארטיגע געזעץ אינפארסיר אגענטורן וועלן זיך באטייליגן אין א ספעציעלע טראפיק סעיפטי איניציאטיוו אפצוהאלטן אומזיכערע דרייווען אויפפירעכטס אזוי ווי דער ווינטער האַלידעי סעזאן לאזט זיך אין גאנג. דער טענקסגיווינג וויקענד איניציאטיוו לויפט פון מיטוואך, נאוועמבער 24סטן, ביז זונטאג, נאוועמבער 28סטן.

"אזוי ווי מיר קוקן אויף פאראויס צו פייערן טענקסגיווינג מיט פאמיליע און פריינט, וועלן פילע פון אונז פארוויילען אויף די וועגן, און עס איז קריטיש-וויכטיג אז מיר זאלן טוהן אלץ וואס מעגליך צו פארזיכערן אז האַלידעי רייזן קען געטוהן ווערן זיכערערהייט, "האט גאווערנער האקול געזאגט. "זיך זעצן הינטערין רעדל ווען מען איז נישט פעאיג צוליב דראַגס אדער אלקאהאל שטעלט לעבנס אין געפאר. היי-יאר, מאכט דעם פאראנטווארטליכן באשלוס און העלפט האלטן אייערע ניו יארקער מיט-בירגער זיכער דורך האבן א פלאן זיך צו פארשאפן א זיכערע און ניכטערע וועג אהיים."

אין א באמיונג צו פארגרינגערן רייזן דורכאויס דעם פארנומענעם טענקסגיווינג וויקענד, וועלן צייטווייליגע לעין-פארשליסונגען פאר ראוד און בריק קאנסטרוקציע פראיעקטן אויף ניו יארק סטעיט הייוועיס ווערן סוספענדירט אנגעהויבן מיטוואך, נאוועמבער 24סטן אום 6 צופרי ביז מאנטאג, נאוועמבער 29סטן אום 6 צופרי. מאטאריסטן זאלן וויסן אז געוויסע ארבעט קען מעגליך אנגיין הינטער פערמאנענטע קאנקרעטע ווענט אדער פאר עמערדזשענסי פארריכטונגען. די קאנסטרוקציע סוספענסיע איז אין איינקלאנג מיט ניו יארק סטעיט'ס דרייווערס פירסט' איניציאטיוו, וואס פריאריזירט די באקוועמליכקייט פון מאטאריסטן צו מינימיזירן טראפיק געדראנג און רייזע אפהאלטונגען צוליב ראוד און בריק ארבעט.

ניו יארק סטעיט פאליציי סופעראינטענדענט קעווין פ. ברוען האט געזאגט, "טרופערס וועלן זיין שטארק אנזעעוודיג דעם טענקסגיווינג וויקענד, און האלטן א ספעציעל אויף אויסצוזוכן אומפעאיגע און צעווילדעוועטע דרייווערס. ביטע פאלגט נאך די באשטימטע ספיעד לימיטס, לייגט אוועק אייער סעלפאָן, און מאכט זיכער צו פארן שטייטער און זיך רוקן אין די זייט פאר עמערדזשענסי און הייוועי מעינטענענס וויהיקלס. דאס וויכטיגסטע, זעצט זיך נישט הינטערין רעדל אויב איר זענט נישט פעאיג צו

דריוויען. אונזער ציל איז צו פארזיכערן אז יעדער קומט אן צו זייערע האַלידעי פארברענגענס זיכערערהייט.

גאווערנערס טראפיק סעיפטי קאונסיל פארזיצער און DMV קאמיסיאנער מארק דזשעי. עף.
שראודער האט געזאגט, "מיר ווילן אז אלע וואס פארן צו זיין מיט פאמיליע און פריינט זאלן אנקומען זיכערערהייט צו זייער דעסטינאציע און אז דאס ווערט געטוהן דורך אויסמיידן צעווילדעוועטע און אומפעאגיע דרייוויען. דרייוויען אומפעאגיע שטעלט אייך, אייערע פאסאזשירער, און אלע אויפן ראוד אין געפאר. האלטס אפ א טראגישע פאסירונג דעם טענקסגיווינג דורך דרייוויען ניכטער."

סטעיט דעפארטמענט און טראנספארטעישען קאמישענער מארי טערעסע דאמינגעז האט געזאגט,
"דער דעפארטמענט און טראנספארטעישען וועט סוספענדירן קאנסטרוקציע אקטיוויטעטן פאר דעם טענקסגיווינג האַלידעי וויקענד. סטעיט און ארטיגע געזעץ אינפארסיר אגענטורן וועלן ארויסגיין אינפארסירן וויהיקל און טראפיק געזעצן וואס העלפן האלטן מאטאריסטן זיכער. איך בעט שטארק פון אלע מאטאריסטן צו טוהן זייער טייל דעם האַלידעי וויקענד דורך נאכפאלגן די געזעצן פון די ראוד און פארמיידן אומפעאגיע און אומפארזיכטיגע דרייוויען. לייגט אוועק אייערע סעלפאָנס און בלייבט אויפמערקזאם. לאמיר אלע אנקומען בשלום צו אונזערע דעסטינאציעס דעם טענקסגיווינג."

די סטעיט פאליציי וועלן צוגעבן צו די רעגולערע פאטראָלס איבערן סטעיט מיט געווידמעטע אומפעאגיע-דריוויען פאטראָלס אריינגערעכנט דראָג אנערקענונג מומחים, באשטימטע ניכטער-טשעקפוינטס, מינדערעריגע טרונקען אינפארסירונג, ספיעד אינפארסירונג, און דאס באניץ פון באהאלטענע אידענטיטעט טראפיק אינפארסירונג (CITE) פאטראָל אויטאס צו קענען בעסער טרעפן דרייווערס וואס רעדן אדער טעקסטן אויף האנט-געהאלטענע כלים. די אומגעצייכנטע אויטאס ווערן איינגעבלענדעט מיט די טאג-טעגליכע טראפיק אבער קענען קלאר דערקענט ווערן אלס עמערדזשענסי וויהיקלס ווען די עמערדזשענסי לעמפלעך ווערן אנגעצינדן.

העכערע טראפיק טרעפט זיך געווענטליך דורכאויס דעם טענקסגיווינג האַלידעי וויקענד. עס איז אויך א צייט ווען אלקאהאלישע טרונקען איז ווייט-פארשפרייט. אין לויף פון דעם 2020 טענקסגיווינג האַלידעי צייט אפשניט האבן טרופערס ארעסטירט 155 דרייווערס פאר DWI, דערלאנגט 4,871 ספיעדינג טיקעטס און 228 טיקעטס פאר אומפארזיכטיגע דרייוויען. איבערן סטעיט האבן געזעץ אינפארסירער ארעסטירט 901 מענטשן פאר DWI, דערלאנגט 7,406 טיקעטס פאר ספיעדינג און 627 טיקעטס פאר אומפארזיכטיגע דרייוויען.

צו אפמוטיגן אומפעאגיע דרייוויען וועט דער גאווערנערס טראפיק סעיפטי קאמיטע (GTSC) און אירע צוזאמענארבעטער זיך באטייליגן אין א סאָושעל מידיע בליץ-קאמפיין איבערן גאנצן לאנד ניצנדיג דעם העשטעג #BoycottBlackoutWednesday.

דער טענקסגיווינג אומפעאגיע דרייוויען איניציאטיוו ווערט פינאנצירט דורך דער GTSC. דער GTSC און דער ניו יארק סטעיט STOP-DWI פאָנדעישען דערמאנען פאר מאטאריסטן אז זייער ["Have a Plan"](#) מאָביל עפ איז צו באקומען פאר 'עפלי', 'דראויד' און 'ווינדאוס' סמארטפאָנס. דער עפ ערמעגליכט פאר ניו יארקער צו געפונען און רופן א טעקסי אדער רייד-שעיר סערוויס און פראגראמירן א דעזיגנירטע דרייווער ליסטע. עס שטעלט אויך צו אינפארמאציע וועגן DWI געזעצן און שטראפן, און שטעלט צו א וועג צו באריכטן אויב מען איז חושד אן אומפעאגיע דרייווער.

אויב איר דרייוויט אנגעטרונקען אדער אנגע'דראג'ט שטעלט איר איין נישט נאר דאס אייגן לעבן און די לעבנס פון אנדערע, נאר איר קענט אויך ארעסטירט ווערן, זיצן אין תפיסה, און דארפן צאלן פעטע

שטראף אפצאל-געלט ווי אויך אטוירני קאסטן. דער דורכשניטליכער אנגעטרונקענע דרייווען ארעסט קאסט ביז \$10,000.

ארעסטירטע אנגעטרונקענע און אנגע'דראגטע דרייווערס קענען אויך פארלירן זייער דרייוועריס לייסענס, צאלן העכערע אינשורענס קאסטן, און צענדליגע אנדערע הוצאות ווי צ.ב.ש. אטוירני קאסטן, שטראף אפצאל, געריכט אפצאל, קאר טאווינג, און פארריכטונגען, און פארלירן צייט פון די ארבעט.

דער ניו יארק סטעיט פאליציי, GTSC און נאציאנאלע הייוועי טראפיק זיכערהייט אדמיניסטראציע ראטן די פשוט'ע עצות צו פארמיידן אומפעאגיע דרייווען:

- מאכט א פלאן פאר א זיכערע וועג אהיים בעפאר דאס פארברענגען הייבט זיך אן.
- בעפאר איר טרונקט, דעזיגנירט א ניכטערער דרייווער.
- אויב זענט אומפעאגיע צו דרייוו'ן, דאן באשטעלט א טעקסי אדער א-בער, רופט א ניכטערער פריינט אדער פאמיליע מיטגליד, אדער ניצט פובליק טראנספארטאציע.
- ניצט אייער קאמיוניטי'ס ניכטערער מיטפאר פראגראם.
- אויב זענט איר חושד אז א דרייווער איז אנגעטרונקען אדער אומפעאגיע אויפ'ן ראוד, צווייפלט נישט און פארבינדט אייך מיט די לאקאלע געזעץ אינפארסירער.

אויב קענט איר איינער וואס גייט אט-אט דרייוו'ן און איז אומפעאגיע דערפאר, נעמט זייערע שליסלעך און העלפט זיי ערלעדיגן אן אנדערן אופן אנצוקומען וואו זיי דארפן גיין פארזיכערטערהייט.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418